

समे – 12:25 hrs.

<><><><><><>

### Prez. Visit

राष्ट्रपति द्रोपदी मुर्मू होर अज्ज अपने त्रै देशें दे दौरै पर जा'रदियां न। इंदे च फीजी, न्यूजीलैंड ते तिमोर लेस्ते शामिल न। अपने दौरै दी शुरूआत राष्ट्रपति होर अज्ज शामी नमीं दिल्ली दा रवानाए होइये फीजी च नादी पुज्जिए करंगन। राष्ट्रपति होर फीजी दी संसद गी संबोधित करंगन ते सामुदायिक गल्लबात च हिस्सा लैंगन। न्यूजीलैंड च राष्ट्रपति होर दपक्खी बैठकां करंगन ते अंतरराष्ट्रीय शिक्षा सम्मेलन गी वेलिंगटन च संबोधित करंगन। ऑकलैंड च राष्ट्रपति हुंदा उत्थे रवा'रदे भारतीयें कन्नै गल्लबात करने दा कार्यक्रम ऐ। अपने दौरै दे अखीर च राष्ट्रपति होर तिमोर लेस्ते जांगन ते राजधानी डीली च दपक्खी बैठकें च शिरकत करंगन। एहदे मगरा राष्ट्रपति होर उत्थे रवा'रदे भारतीयें ते भारत दे दोस्तें कन्नै रूबरू होंगन। मेद ऐ जे राष्ट्रपति मुर्मू हुंदा एह त्रै देशें दा दौरा भारत दी Act East Policy गी निग्गर बनोग ते भारत तरफा दक्खन पूर्वी एशिया ते पैसिफिक क्षेत्र गी दिती जा'रदी तवज्जो गी होर पक्का करोग।

<><><><><><>

### Election-Transfers

चुनांs प्रक्रिया च पारदर्शिता ते सम्प्रभुता यकीनी बनाने लेई भारतीय चुनांs आयोग नै जम्मू-कश्मीर च अधिकारिणं दे तबादले सरबंधी निर्देश जारी कीते न। एहदे अलावा प्रदेश च होरनें चुनांs निकाणं बारै बी एह निर्देश जारी कीते गे'न। भारती चुनां आयोग आस्सेआ 31 जुलाई ते प्रदेश सरकार आस्सेआ 1 अगस्त गी एह हुकम जारी कीते गे'न। उस्सै स्हाबै आम प्रशासनिक विभाग नै सब्बनें प्रशासनिक सचिवें गी निर्देश जारी कीता ऐ जे ओह इस सरबंधे च भारतीय चुनां आयोग दे निर्देशें दी सख्ती नै पालमा करन। जेदे तैहत इक्कै थाहर पर त्रै बरे तोड़ी कम्म करा'रदे या अपने गृह जिले यानि जित्थूं दे ओह बसनीक न उत्थूं अधिकारिणं दा तबादला करना लाजमी होंदा ऐ।

<><><><><><>

## Cloud-Burst

जम्मू-कश्मीर दे गांदरबल जिले दे चिरवान कंगन थाहर च बद्दल फट्टने करी श्रीनगर कारगिल संपर्क शिड़क बंद होई गई ऐ। श्रीनगर-सोनामर्ग गुमुरी शिड़क, बी पाडवाबल दे कोल पानी ते मलबा भरोची जाने करी बंद होई गई ऐ। बद्दल फट्टने करी क्षेत्र च खासा नुकसान होआ ऐ, मुंजी दे खेतरें गी नुकसान पुज्जा ऐ ते गड्डियां मलबे च फंसी दियां न। एडीसी गांदरबल, गुलजार अहमद होरें आखेआ जे सरकार दी प्राथमिकता शिड़क साफ करना ऐ। आम लोकं गी प्रभावित शिड़क पर सफर नेई करने दी सलाह दिती गई ऐ जिल्ले तोड़ी शिड़क सफाई दा कम्म पूरा नेई होई जंदा।

<><><><><><>

## New Laws Seminar

गवर्नमेंट डिग्री कॉलेज सुरनकोट दे एन.एस.एस., एन.सी.सी. इकाई ते फिजिक्स, इकोमिक्स ते अंग्रेजी विभाग नै रलिए स्वच्छता पखवाड़े हेठ त्रै नमें आपराधिक कन्नूनें उप्पर इक सेमिनार दा आयोजन कीता। कालेज दी प्रधानाचार्य प्रो. डॉ. रानी मुघल हुंदी दिक्ख-रिक्ख च शानदार कार्यक्रम दा आयोजन कीता गेआ। वक्ताएं भारतीय संविधान दे त्रै नमें कन्नूनें पर चर्चा कीती ते आम लोकें गी इनें कन्नूनें गी समझने च सहायता कीती। साफ मिसालें दे जरिए आसान भाषा च रोजमर्रा दी जिंदगी दे मसलें कन्नूनें जोड़िए बड़े बेहतरीन तरीके कन्नूनें नमें कन्नूनें दी जानकारी दिती गई।

<><><><><><>

## DC-Kisthwar Machail Padder

साफ-सफाई ते टिकाऊ पर्यावरण दे बाद्दे करिए डीसी किश्तवाड़ डॉ. देवांश यादव होरें स्वच्छता पखवाड़े हेठ पाडर मचेल थाहर पर सुचित्र संग्राम कार्यक्रम दे चलदे स्वच्छता अभियान चलाया। इस अभियान च श्री मचेल माता यात्रा पर आए दे श्रद्धालुएं बी हिस्सा लैता। मकामी बसनीक बी इस अभियान कन्ने खरी मती गिनतरी च जुड़े। डॉ. यादव होरें श्री माता मचेल यात्रा जनेय पवित्र थारें पर ऐसे अभियान चलाने दी जरूरत पर जोर दिता जेदे करी पर्यावरण सुरक्षित रौहग ते थाहा दे आले-दोआले साफ-सफाई बी बनी दी रौहग। उनें बसनीके ते यात्रिएं

गी अपील कीती जे ओह यात्रा मार्ग पर साफ-सफाई दा ध्यान रक्खन, लंगरें आली थाहरें लग्गे दे कूड़ेदान दा इस्तेमाल करन ते भवन पर बी कुसै चाल्ली दी गंदगी नेई फैलान।

<><><><><><>

### **Cricket**

मर्दे दे क्रिकेट च भारत अज्ज कोलंबो दे आर. प्रेमदासा स्टेडियम च 3 मैचें दी श्रृंखला दा दुआ इक्क रोजा अंतरराश्ट्रीय मैच श्रीलंका कन्नै खेड्ढोग। मैच भारतीय समें मताबक ढाई बजे थमां खेड्ढेया जाग। पैहले रोमांचक मैच दे बराबरी पर रौहने मगरा दौनें टीमा इस मैच गी जितने दी पूरी कोश्ट करडन। भारतीय टीम च कुसै बदलाव दी संभावना नेई ऐ तोआई श्रीलंकाई टीम च सज्जे हत्थे दे स्पिन्नर वानिंदु हसरंगा पैहले मैच च सट्ट लग्गने करियै श्रृंखला थमां बाहर होई गए। श्रीलंका टीम नै इक्क बयानै च आखेआ ऐ जे Zafri Wendersey टीम च हसरंगा दी थाहर लैडन। टी-20 श्रृंखला च श्रीलंका गी 3-0 कन्नै हराने परेंत भारत इक्क दिनें आहले मैचें दी श्रृंखला च बी जित्त दर्ज करना चाहग। नमें नियुक्त कीते गेदे मुख कोच गौतम गंभीर दी नुमायंदगी च एह टीम इंडिया दा पैहली इक दिवसीय श्रृंखला ऐ।

<><><><><><>